



قرآنیات

البيان
جاوید احمد غامدی

بسم اللہ الرحمن الرحیم

سورة الانبياء

(۲)

(گزشتہ سے پیوستہ)

وَمَا جَعَلْنَا لِبَشَرٍ مِّن قَبْلِكَ الْخُلْدَ أَفَإِنَّ مَتَّ فَهُمْ الْخُلْدُونَ ﴿٣٣﴾ كُلُّ
نَفْسٍ ذَائِقَةُ الْمَوْتِ وَنَبْلُوكُمْ بِالشَّرِّ وَالْخَيْرِ فِتْنَةً وَإِلَيْنَا تُرْجَعُونَ ﴿٣٥﴾

(یہ تم کو نہیں مانتے، اس لیے کہ تمہیں بھی ایک دن مر جانا ہے)۔ تم سے پہلے بھی، (اے پیغمبر)،
ہم نے کسی انسان کو ہمیشہ کی زندگی نہیں دی، تو کیا اگر تم مر گئے تو یہ ہمیشہ رہنے والے ہیں؟
حقیقت یہ ہے کہ ہر جان کو موت کا مزہ چکھنا ہے۔ اور (یہ اپنی حیثیت پر اترائیں نہیں)، ہم
اچھے اور برے حالات سے تم لوگوں کو آزمار رہے ہیں، پر کھنے کے لیے اور (ایک دن) تم سب
ہماری ہی طرف لوٹائے جاؤ گے۔ ۳۳-۳۵

۲۱۵ مطلب یہ ہے کہ جب خود بھی فانی ہیں تو آخر رسول کے بارے میں کیوں چاہتے ہیں کہ اُسے غیر فانی
ہونا چاہیے۔

۲۱۶ یعنی یہ خیال نہ کریں کہ ان کے اچھے حالات ان کا ذاتی استحقاق ہیں اور اس کی بنا پر اب نبوت بھی

وَإِذَا رَأَى الَّذِينَ كَفَرُوا إِنْ يَتَّخِذُونَكَ إِلَّا هُزُوًا أَهَذَا الَّذِي يَذْكُرُ آلِهَتَكُمْ
وَهُمْ بِذِكْرِ الرَّحْمَنِ هُمْ كَافِرُونَ ﴿٣٦﴾

خُلِقَ الْإِنْسَانُ مِنْ عَجَلٍ سَأُورِيكُمْ آيَاتِي فَلَا تَسْتَعْجِلُونِ ﴿٣٧﴾ وَيَقُولُونَ
مَتَى هَذَا الْوَعْدُ إِنْ كُنْتُمْ صَادِقِينَ ﴿٣٨﴾ لَوْ يَعْلَمُ الَّذِينَ كَفَرُوا حِينَ لَا يَكْفُفُونَ

یہ منکرین جب تم کو دیکھتے ہیں تو اس کے سوا کچھ نہیں کرتے کہ تمہیں مذاق بنالیتے ہیں۔ (کہتے ہیں^{۲۱۸}): اچھا یہی ہے جو تمہارے معبودوں کی ہجو کرتا ہے اور اپنا حال یہ ہے کہ یہ خود خداے رحمن کے ذکر ہی کے منکر ہیں^{۲۱۹}۔ ۳۶

(یہ عذاب کے لیے جلدی مچائے ہوئے ہیں۔ حقیقت یہ ہے کہ) انسان عجلت کے خمیر سے پیدا ہوا ہے۔ میں عنقریب اپنی نشانیاں تمہیں دکھاؤں گا، اس لیے مجھ سے جلدی نہ مچاؤ۔ اور کہتے ہیں کہ یہ وعدہ کب پورا ہوگا، اگر تم سچے ہو؟ اے کاش، ان منکروں کو اُس وقت کی خبر ہوتی، جب یہ انہیں ہی ملنی چاہیے تھی، لہذا مال و دولت اور عروج و جاہ میں فروتر کسی شخص کو یہ خدا کا پیغمبر کیوں مانیں، بلکہ اس بات کو سمجھیں کہ اس دنیا میں غربت و امارت اور رنج و راحت، سب امتحان کے لیے ہے۔ ان میں سے کوئی چیز بھی کسی کا ذاتی استحقاق نہیں ہے۔

۲۱۷ یعنی تحقیر کے انداز میں کہتے ہیں۔

۲۱۸ اصل میں 'يَذْكُرُ آلِهَتَكُمْ' کے الفاظ آئے ہیں۔ ان میں ضمیر خطاب اپنے عوام کو بھڑکانے کے لیے ہے، ورنہ موقع کلام کا تقاضا تھا کہ 'يَذْكُرُ آلِهَتَنَا' کہا جاتا اور 'ذِكْر' سے مراد برائی کے ساتھ ذکر کرنا ہے۔ یہ اسلوب بتا رہا ہے کہ 'يَذْكُرُ آلِهَتَكُمْ' کے بعد بالسوء کا لفظ وہ اپنے معبودوں کے لیے غیرت و حمیت کی بنا پر حذف کر دیتے تھے۔ استاذ امام کے الفاظ میں، گویا اپنے بتوں کے لیے برائی کا لفظ زبان پر لانا انہیں بطور نقل کفر بھی گوارا نہیں تھا۔

۲۱۹ یعنی اپنے ٹھہرائے ہوئے معبودوں کے لیے تو ایسی غیرت و حمیت رکھتے ہیں، مگر معبود حقیقی کے معاملے میں حال یہ ہے کہ اُس کے ذکر کے بھی روادار نہیں ہیں۔

عَنْ وَجْهِهِمُ النَّارَ وَلَا عَنْ ظُهُورِهِمْ وَلَا هُمْ يُنْصَرُونَ ﴿٣٩﴾ بَلْ تَأْتِيهِمْ بَغْتَةً
فَتَبْهَتُهُمْ فَلَا يَسْتَطِيعُونَ رَدَّهَا وَلَا هُمْ يُنْظَرُونَ ﴿٤٠﴾

وَلَقَدْ اسْتَهْزَيْ بِرُسُلٍ مِّن قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ
يَسْتَهْزِئُونَ ﴿٣٩﴾ قُلْ مَنْ يَكْلَأُكُمْ بِاللَّيْلِ وَالنَّهَارِ مِنَ الرَّحْمَنِ بَلْ هُمْ عَنْ ذِكْرِ
رَبِّهِمْ مُّعْرِضُونَ ﴿٤٠﴾ أَمْ لَهُمُ إِلَهَةٌ تَمْنَعُهُمْ مِّنْ دُونِنَا لَا يَسْتَطِيعُونَ نَصْرَ
أَنْفُسِهِمْ وَلَا هُمْ مِّنَّا يُصْحَبُونَ ﴿٤١﴾

بَلْ مَتَّعْنَا هَؤُلَاءِ وَآبَاءَهُمْ حَتَّى طَالَ عَلَيْهِمُ الْعُمُرُ أَفَلَا يَرَوْنَ أَنَّا نَأْتِي

دوزخ کی آگ کو نہ اپنے چہروں سے ہٹا سکیں گے، نہ اپنی پیٹھوں سے اور نہ ان کو کہیں سے مدد
پہنچے گی۔ یہ مصیبت بتا کر نہیں آئے گی، بلکہ ان پر اچانک آ موجود ہوگی اور انہیں مہوت کر دے
گی۔ پھر نہ اُس کو دفع کر سکیں گے اور نہ انہیں مہلت ہی دی جائے گی۔ ۴۰-۳۹

تم سے پہلے بھی، (اے پیغمبر)، رسولوں کا مذاق اڑایا جا چکا ہے۔ پھر جنہوں نے اُن کا مذاق
اڑایا تھا، اُن کو اُسی چیز نے گھیر لیا، جس کا وہ مذاق اڑاتے رہے تھے۔ ان سے پوچھو، (اگر وہی
چیز تمہیں آگھیرے تو) رات اور دن میں کون خداے رحمن سے تمہاری حفاظت کر سکتا ہے؟ کوئی
نہیں، بلکہ یہ لوگ اپنے پروردگار کی یاد دہانی سے منہ موڑے ہوئے ہیں۔ کیا ان کے لیے ہمارے
سوا کچھ اور معبود ہیں جو ان کو بچالیں گے؟ (ہرگز نہیں)، وہ نہ خود اپنی مدد کر سکیں گے اور نہ
ہمارے مقابل میں کوئی اُن کا ساتھ دے سکتا ہے۔ ۴۱-۴۰

بلکہ اصل بات یہ ہے کہ ہم نے ان کو اور ان کے باپ دادا کو دنیا سے بہرہ مند کیا، یہاں تک
کہ ان پر ایک لمبی مدت اسی حال میں گزر گئی۔^{۲۱} تاہم، کیا یہ دیکھ نہیں رہے ہیں کہ اس سرزمین کو ہم

۲۰ یعنی روز قیامت کی مصیبت جس کا ذکر پچھلے جملے سے مفہوم ہو رہا ہے۔

۲۱ یہ اُن کے اعراض و استتبار کے اصل سبب سے پردہ اٹھایا ہے کہ عزت و اقتدار اور خوش حالی کی سرمستی

الْأَرْضَ نَنْقُصُهَا مِنْ أَطْرَافِهَا أَفَهُمُ الْغَالِبُونَ ﴿٢٢﴾
 قُلْ إِنَّمَا أُنذِرُكُمْ بِالْوَحْيِ وَلَا يَسْمَعُ الصُّمُّ الدُّعَاءَ إِذَا مَا يُنذَرُونَ ﴿٢٣﴾
 وَلَئِنْ مَسَّتْهُمْ نَفْحَةٌ مِنْ عَذَابِ رَبِّكَ لَيَقُولُنَّ يُوَيْلَنَا إِنَّا كُنَّا ظَالِمِينَ ﴿٢٤﴾
 وَنَضَعُ الْمَوَازِينَ الْقِسْطَ لِيَوْمِ الْقِيَمَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ
 حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَسِيبِينَ ﴿٢٥﴾

اس کے کناروں سے کم کرتے ہوئے اس کی طرف بڑھ رہے ہیں؟ پھر کیا یہی غالب رہنے
 والے ہیں؟ ۲۳

ان سے کہو، میں بس وحی کے ذریعے سے تم کو متنبہ کر رہا ہوں — مگر (یہ بہرے ہیں اور)
 بہرے پکار کر نہیں سنا کرتے، (اے پیغمبر)، جب انھیں خبردار کیا جائے۔ (اس وقت تو یہ مطالبے
 کر رہے ہیں اور ادھر) واقعہ یہ ہے کہ تمھارے پروردگار کے عذاب کا کوئی جھوٹا بھی انھیں چھو
 جائے تو پکار اٹھیں گے کہ ہمارے بد بختی بے شک، ہم ہی ظالم تھے۔ ۲۵-۲۶

(انھیں بتاؤ کہ) روز قیامت کے لیے ہم انصاف کی ترازو رکھ دیں گے۔ پھر کسی جان پر ذرا
 بھی ظلم نہ ہوگا اور اگر رائی کے دانے کے برابر بھی کسی کا عمل ہوگا تو ہم اُس کو لا موجود کریں گے۔
 اور ہم (لوگوں کا) حساب لینے کے لیے کافی ہیں۔ ۲۷

میں ایک مدت گزارنے کی وجہ سے یہ اپنے آپ کو بڑی چیز سمجھتے ہیں اور ان کا یہی زعم خدا کے پیغمبر سے ان کی
 بے پروائی کا باعث بن گیا ہے۔

۲۲ یعنی سرزمین حرم کو۔ یہ ان فتوحات کی طرف اشارہ ہے جو اسلام کی دعوت کو مکہ کے اطراف میں حاصل
 ہو رہی تھیں۔ خدا نے اسے اپنے اقدام سے تعبیر فرمایا ہے۔ مدعا یہ ہے کہ اگر کوئی نشانی ہی دیکھنا چاہتے ہیں تو
 اس نشانی کو کیوں نہیں دیکھتے جو ان کی آنکھوں کے سامنے نمودار ہو رہی ہے کہ ہماری دعوت کے آثار گرد و پیش
 کے قبائل میں پھیلنے جا رہے ہیں، ان کا دائرہ تنگ ہو رہا ہے اور صاف نظر آتا ہے کہ ان کا یہ شہر بھی ایک دن اس
 دعوت کی یلغار سے اسی طرح مفتوح ہو جائے گا۔

۲۳ یعنی غلبہ حق کے ان آثار کو دیکھنے کے بعد بھی کیا ان کا گمان ہے کہ یہی غالب رہیں گے؟

وَلَقَدْ آتَيْنَا مُوسَى وَهَارُونَ الْفُرْقَانَ وَضِيَاءً وَذِكْرًا لِّلْمُتَّقِينَ ﴿٢٨﴾ الَّذِينَ يَخْشَوْنَ رَبَّهُم بِالْغَيْبِ وَهُمْ مِّنَ السَّاعَةِ مُشْفِقُونَ ﴿٢٩﴾ وَهَذَا ذِكْرٌ مُّبْرَكٌ أَنزَلْنَاهُ فَأَنْتُمْ لَهُ مُنْكَرُونَ ﴿٥٠﴾
وَلَقَدْ آتَيْنَا إِبْرَاهِيمَ رُشْدَهُ مِن قَبْلُ وَكُنَّا بِهِ عَلِيمِينَ ﴿٥١﴾ اِذْ قَالَ لِأَبِيهِ وَقَوْمِهِ

ہم نے موسیٰ اور ہارون کو فرقان اور خدا ترسوں کے لیے ایک روشنی اور یاد دہانی عطا فرمائی تھی،
جو بن دیکھے اپنے پروردگار سے ڈرتے ہیں اور قیامت کا خطرہ رکھنے والے ہیں۔ ۲۲۶۔ ۲۸۔ ۲۹
اُسی طرح یہ قرآن بھی ایک بابرکت یاد دہانی ہے جو ہم نے نازل فرمائی ہے، پھر کیا تم لوگ
اس کے منکر ہی بنے رہو گے؟ ۵۰

اس سے پہلے ابراہیم کو بھی ہم نے (اُس کے شایانِ شان) اُس کے حصے کی ہدایت عطا کی
تھی اور ہم اُس کو خوب جانتے تھے۔ ۲۲۸ جب اُس کے اپنے باپ سے اور اپنی قوم کے لوگوں سے کہا:

۲۲۴ اصل الفاظ ہیں: وَإِنْ كَانَ مِثْقَالَ حَبَّةٍ مِّنْ خَرْدَلٍ، آتَيْنَا بِهَا، اِنْ مِّنْ كُنَّ، کا اسم ہمارے نزدیک
بر بنائے قرینہ محذوف ہے اور بِهَا، میں ضمیر مونث لفظ حَبَّة کی مناسبت سے آگئی ہے۔

۲۲۵ یعنی تورات جو حق و باطل کا فرق دکھانے والی کسوٹی تھی، جس سے فکر و عمل کی تاریکیوں میں ہدایت و
معرفت کی روشنی حاصل ہوتی تھی اور جس میں اُن سب حقائق کی یاد دہانی کرائی گئی جو اس وقت زیر بحث ہیں۔

۲۲۶ اس لیے کہ انبیاء علیہم السلام کے ذریعے سے جو ہدایت نازل کی جاتی ہے، اُس سے وہی نفع اٹھا سکتے
ہیں۔ اگر کوئی شخص خدا سے بے خوف ہے اور اپنے انجام کا بھی کوئی اندیشہ نہیں رکھتا تو اس ہدایت سے اُس کو کوئی
نفع حاصل نہیں ہو سکتا۔ یہ نافع اُنھی کے لیے ہوتی ہے جو خدا اور آخرت کے بارے میں اپنی فطرت کے الہام کو
سننے اور سنجیدگی کے ساتھ اُس پر غور کرتے رہتے ہیں۔

۲۲۷ اصل میں لفظ رُشْدہ، آیا ہے۔ اس کی اضافت سے اس کے اندر ایک خاص امتیاز کا مفہوم پیدا ہو گیا ہے،
یعنی ابراہیم کو اللہ تعالیٰ کی طرف سے وہ ہدایت و معرفت عطا ہوئی جو اُس کے درجے اور مرتبے کے کسی شخص کو ملنی چاہیے۔
۲۲۸ مطلب یہ ہے کہ جو کچھ دیا تھا، یوں ہی نہیں دیا تھا، اُس کو خوب جانچ اور پرکھ کر اور اپنے اُس علم کے

مَا هَذِهِ التَّمَاثِيلُ الَّتِي أَنْتُمْ لَهَا عَاكِفُونَ ﴿٥٢﴾ قَالُوا وَجَدْنَا آبَاءَنَا لَهَا عِبَادِينَ ﴿٥٣﴾ قَالَ لَقَدْ كُنْتُمْ أَنْتُمْ وَآبَاؤُكُمْ فِي ضَلَالٍ مُّبِينٍ ﴿٥٤﴾ قَالُوا أَجِئْتَنَا بِالْحَقِّ أَمْ أَنْتَ مِنَ اللَّاعِبِينَ ﴿٥٥﴾ قَالَ بَلْ رَبُّكُمْ رَبُّ السَّمَوَاتِ وَالْأَرْضِ الَّذِي فَطَرَهُنَّ

یہ کیا صورتیں ہیں جن سے تم لگے بیٹھے ہو؟ انھوں نے جواب دیا: ہم نے اپنے باپ دادا کو انھی کی عبادت کرتے ہوئے پایا ہے۔ اُس نے کہا: حقیقت یہ ہے کہ تم بھی اور تمہارے باپ دادا بھی ایک کھلی گم راہی میں پڑے رہے ہو۔ انھوں نے پوچھا: کیا ہمارے پاس سوچی سمجھی بات لے کر آئے ہو یا انسی مسخری کر رہے ہو؟ اُس نے کہا: نہیں، بلکہ تمہارا پروردگار وہی ہے جو زمین اور آسمانوں کا

مطابق دیا تھا جو ہم اُس کے بارے میں رکھتے تھے۔ استاذ امام لکھتے ہیں:

”... اس فقرے میں اُن لوگوں پر تعریض بھی ہے جو اپنے اندر ہمت تو حضرت ابراہیم کی کسی ادنیٰ سے ادنیٰ سنت پر عمل کرنے کی بھی نہیں رکھتے تھے، لیکن ان کے ساتھ کعبت کے دعوے دار اور اس نسبت کے بل پر اپنے آپ کو دنیا اور آخرت، دونوں میں بڑے سے بڑے مرتبے کا حق دار سمجھے بیٹھے تھے۔ فرمایا کہ خدا کے ہاں اس غلط بخشی کی گنجائش نہیں ہے۔ وہ جس کو اپنی معرفت و حکمت بخشتا ہے، اُس کے ظرف اور اُس کے حوصلہ کو دیکھ کر بخشتا ہے۔“ (تذبرقرآن ۱۵۸/۵)

۲۲۹ ابراہیم علیہ السلام کے عنقوانِ شباب کا یہ واقعہ اُسی ہدایت و معرفت کا اظہار ہے جو اُن کو عطا ہوئی تھی۔ اُن کی قوم بت پرست اور باپ بت خانے کا پروہت تھا، لیکن آگے جو کچھ بیان ہوا ہے، اُس سے اندازہ کیا جاسکتا ہے کہ اپنی زندگی کے ابتدائی دور ہی سے وہ توحید کے معاملے میں کیسا شرح صدر رکھتے تھے۔ استاذ امام لکھتے ہیں:

”... اس فقرے میں ان بتوں کے لیے جو استخفاف و تحقیر ہے اور لفظ عَاكِفُونَ میں باپ اور قوم کی بلا دت اور اُن کے جمود پر جو طنز ہے، وہ عربی زبان کا ذوق رکھنے والوں سے مخفی نہیں ہے۔ اس عمر میں اور ایسے ماحول کے اندر یہ نعرہ حق وہی بلند کر سکتا ہے، جس کو اللہ تعالیٰ توفیق خاص سے نوازے اور جس کے ایمان کی سطوت و جلالت ہر خوف اور ہر طمع سے بالکل بے پروا و بے نیاز ہو۔“ (تذبرقرآن ۱۵۸/۵)

۲۳۰ مطلب یہ ہے کہ کوئی ضلالت مجرد اس دلیل سے ہدایت نہیں بن جاتی کہ وہ باپ دادا کے زمانے سے چلی آ رہی ہے۔ علم و عقل کا قطعی فیصلہ یہی ہے کہ جو کچھ کر رہے ہو، وہ ایک کھلی گم راہی ہے۔

وَأَنَا عَلَىٰ ذَلِكُمْ مِنَ الشَّاهِدِينَ ﴿٥٦﴾ وَتَاللَّهِ لَا كِيدَ إِلَّا أَصْنَامُكُمْ بَعْدَ أَنْ تُوَلُّوا مُدْبِرِينَ ﴿٥٧﴾ فَجَعَلَهُمْ جُذُذًا إِلَّا كَبِيرًا لَهُمْ لَعَلَّهُمْ إِلَيْهِ يَرْجِعُونَ ﴿٥٨﴾
قَالُوا مَنْ فَعَلَ هَذَا بِالْهَتَنِ إِنَّهُ لَمِنَ الظَّالِمِينَ ﴿٥٩﴾ قَالُوا سَمِعْنَا فَتًى يَذْكُرُهُمْ

پروردگار ہے، جس نے اُن کو پیدا کیا ہے اور میں (تمہارے سامنے) اُس پر گواہی دے رہا ہوں^{۲۳۲}
— (پھر اپنے دل میں کہا): خدا کی قسم، جب تم پیٹھ پھیر کر جا چکو گے تو میں تمہارے بتوں کے
ساتھ ضرور ایک چال کروں گا۔ چنانچہ^{۲۳۳} (وہ چلے گئے تو) ابراہیم نے اُن سب کو ٹکڑے ٹکڑے کر
ڈالا، اُن کے ایک بڑے کے سوا تا کہ وہ اُسی کی طرف رجوع کریں۔^{۲۳۴} ۵۸-۵۱

(اُنھوں نے آ کر بتوں کی یہ حالت دیکھی تو) کہنے لگے: ہمارے معبودوں کے ساتھ یہ
حرکت کس نے کی ہے؟ یقیناً وہ بڑا ہی ظالم ہے۔ لوگوں نے بتایا کہ ہم نے ایک نوجوان کو انھیں

۲۳۱ یہ سوال بتا رہا ہے کہ اُنھیں یقین نہیں ہوا کہ اس طرح کی بات کوئی شخص سوچ سمجھ کر بھی کہہ سکتا ہے۔
۲۳۲ یعنی اُس کا اعلان کر رہا ہوں اور تمہیں بھی اُس کی دعوت دیتا ہوں۔ آیت میں لفظ 'شہادت' دعوت اور
اعلان کے معنی میں ہے اور قرآن میں یہ لفظ اس معنی میں جگہ جگہ استعمال ہوا ہے۔

۲۳۳ اس سے معلوم ہوا کہ ابراہیم علیہ السلام نے یہ دعوت بت خانے کے اندر کسی اجتماع کے موقع پر
دی، اور اُسی وقت ارادہ کر لیا کہ اب وہ عملاً بھی اُنھیں دکھا دیں گے کہ یہ بت کتنے بے حقیقت ہیں۔ اس کے
لیے جو اسکیم اُنھوں نے اپنے ذہن میں تیار کر رکھی تھی، اُسی کو آیت میں لفظ 'کید' سے تعبیر کیا گیا ہے۔

۲۳۴ یعنی اگر اُن سے باز پرس کی جائے تو کہہ سکیں کہ اپنے اسی بڑے سے پوچھ لو کہ اُس نے یہ سب
کیوں کیا ہے اور اُن کے پاس اس کے سوا کوئی چارہ نہ رہے کہ اُسی کی طرف رجوع کریں یا اعتراف کر لیں کہ
جن کو وہ خدا بنائے بیٹھے ہیں، وہ اتنے بے بس ہیں کہ نہ اپنے اوپر آئی ہوئی مصیبت کو دفع کر سکتے ہیں اور نہ یہ
بتا سکتے ہیں کہ یہ مصیبت کس کے ہاتھوں آئی ہے۔ ابراہیم علیہ السلام نے یہ طریقہ نبی عن المنکر کے لیے نہیں،
بلکہ اپنے خاص طریقے پر استدلال کے لیے اختیار کیا ہے، جس پر کوئی اعتراض نہیں کیا جاسکتا۔

۲۳۵ یعنی پہلے حیرت اور پریشانی کے عالم میں یہ سوال کیا، پھر غصے میں آ کر وہ بات کہی جو اگلے جملے میں

يُقَالُ لَهُ اِبْرَاهِيْمُ ﴿٦٠﴾ قَالُوا فَاَتُوبَا بِهٖ عَلٰٓى النَّاسِ لَعَلَّهُمْ يَشْهَدُوْنَ ﴿٦١﴾
قَالُوا ءَاَنْتَ فَعَلْتَ هٰذَا بِالْهٖتِنَا يٰ اِبْرَاهِيْمُ ﴿٦٢﴾ قَالَ بَلْ فَعَلَهُ كَبِيْرُهُمْ هٰذَا فَسَلُّوْهُمْ
اِنْ كَانُوْا يَنْطِقُوْنَ ﴿٦٣﴾ فَرَجَعُوْا اِلٰٓى اَنْفُسِهِمْ فَقَالُوْا اِنَّكُمْ اَنْتُمْ الظَّالِمُوْنَ ﴿٦٤﴾

کچھ برا کہتے ہوئے سنا تھا، جس کو ابراہیم پکارتے ہیں۔ انھوں نے کہا: تو اُس کو سب لوگوں کے سامنے حاضر کرو تا کہ وہ بھی دیکھ لیں۔ (چنانچہ ابراہیم لائے گئے تو) انھوں نے پوچھا: ابراہیم، یہ حرکت ہمارے معبودوں کے ساتھ تھی نے کی ہے؟ ابراہیم نے جواب دیا: بلکہ ان کے اِس بڑے نے کی ہوگی۔ تو انھی سے پوچھ لو، اگر یہ بولتے ہوں۔ اِس پر اُن کو اپنے باطن کی طرف ذرا تنبیہ ہوا اور انھوں نے ایک دوسرے سے کہا: حقیقت میں تم ہی ظالم ہو۔

بیان ہوئی ہے کہ جس نے بھی یہ حرکت کی ہے، وہ بڑا ہی ظالم ہے۔

۲۳۶ اصل میں يَذْكُرُهُمْ کے الفاظ آئے ہیں۔ ان کے بعد بھی بالسوء کا لفظ اُسی طرح محذوف ہے، جس طرح آیت ۳۶ میں ہے۔ اِس کی بلاغت ہم پیچھے واضح کر چکے ہیں۔

۲۳۷ اِس جملے کا اسلوب بتا رہا ہے کہ ابراہیم علیہ السلام ابھی اتنے روشناس نہیں ہوئے تھے کہ ایک ایک شخص اُن سے واقف ہو گیا ہو۔ اُن کی باتیں ضرور لوگوں کے کانوں میں پڑ چکی تھیں، لیکن ابھی وہ اُن کی طرف کچھ زیادہ متوجہ نہیں تھے۔ بت خانے میں اجتماع کے موقع پر انھوں نے جو کچھ کہا تھا، وہ اگرچہ سب کے سامنے اور ڈنکے کی چوٹ کہا تھا، مگر صاف معلوم ہوتا ہے کہ لوگوں نے اُسے نوجوانی کی ترنگ اور جسارت پر محمول کیا اور اُس پر متنبہ ہو کر اپنے بتوں کی حفاظت کے اقدامات نہیں کیے۔ اُن کا خیال یہی رہا ہوگا کہ اِس نے ایک بات کر دی ہے۔ اِس سے آگے یہ ہمارے بتوں کے خلاف کسی اقدام کی جسارت نہیں کر سکتا۔

۲۳۸ مدعا یہ تھا کہ ہم اگر اُس کے خلاف کوئی فتویٰ دیں یا کارروائی کریں تو اُس پر گواہ رہیں کہ ہم نے فی الواقع ایک مجرم کو سزا دی ہے اور اُس کی سزا عبرت کی موجب بھی ہو۔ اُس زمانے میں اِس طرح کے جرائم کی سزائیں بالعموم مذہبی پیشوا ہی سناتے تھے، بلکہ اکثر اِس کے مجاز بھی ہوتے تھے کہ خود ہی ان کا نفاذ بھی کر دیں۔

۲۳۹ اِس فقرے میں نہ خوف کا کوئی شائبہ ہے، نہ اسے جھوٹ قرار دیا جاسکتا ہے۔ جن لوگوں نے اسے

ثُمَّ نَكْسُوا عَلَى رُءُوسِهِمْ لَقَدْ عَلِمْتَ مَا هَؤُلَاءِ يَنْطِقُونَ ﴿٦٥﴾ قَالَ أَفَتَعْبُدُونَ مِن دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ ﴿٦٦﴾ أَفَلَا تَكْمَلُ لَكُمْ وَلِمَا تَعْبُدُونَ مِن دُونِ اللَّهِ أَفَلَا تَعْقِلُونَ ﴿٦٧﴾

لیکن پھر اوندھے ہو گئے اور بولے: تمہیں معلوم ہی ہے کہ یہ بولتے نہیں ہیں۔ ابراہیم نے کہا: پھر کیا اللہ کے سوا اُن چیزوں کی پرستش کرتے ہو جو تمہیں نہ کوئی نفع پہنچا سکیں نہ نقصان؟ تف ہے تم پر اور اُن پر بھی جنہیں تم اللہ کے سوا پوجتے ہو۔ پھر کیا سمجھتے نہیں ہو؟ ۵۹-۶۷

خوف یا کذب پر محمول کیا ہے، اُن کے بارے میں اس کے سوا کیا عرض کیا جاسکتا ہے کہ خن شناس نہ ای دلبر خطا ایں جاست۔ اس کو اگر تعبیر کر سکتے ہیں تو استاذ امام کے الفاظ میں، ایک لطیف طنز، ایک پر معنی استہزا اور ایک حکیمانہ استدراج سے تعبیر کر سکتے ہیں۔ حقیقت یہ ہے کہ یہ ایک فقرہ ہزار تقریروں پر بھاری ہے۔ ابراہیم علیہ السلام جو کچھ کہنا چاہتے تھے، وہ اُنھوں نے بالکل مکمل کر کے دکھا دیا ہے کہ جن کو معبود سمجھتے ہو، اُن کی بے بسی دیکھ لو اور یہ بھی دیکھ لو کہ اگر کائنات میں بہت سے خدا ہوتے تو اُن کا کوئی بڑا بھی اسی طرح چھوٹے خداؤں کی کسی بات پر بگڑ کر سب کا کچومر بنا ڈالتا۔ یہ حکیمانہ استدلال و استدراج اور اہل شرک کی تفضیح و تضحیک کا ایسا اسلوب ہے کہ اس کی شاید ہی کوئی دوسری مثال پیش کی جاسکتی ہے۔

۲۴۰ مطلب یہ ہے کہ تم بتوں کے توڑنے والے کو ظالم کہہ رہے تھے، لیکن اس نوجوان نے جس حقیقت کی طرف توجہ دلائی ہے، اُس سے تو یہی واضح ہو رہا ہے کہ ظالم وہ نہیں، بلکہ ظالم تم خود ہو جو اُن گونگے اور بہرے پتھروں کو معبود بنائے بیٹھے ہو۔

۲۴۱ یعنی ذرا دیر کے لیے اُنھوں نے آنکھیں کھولیں، لیکن اس کے بعد فوراً ہی عصبيت کے جذبات ابھر آئے اور اُن پر جہالت سوار ہو گئی، جس کا لازمی نتیجہ یہی ہوتا ہے کہ آدمی کی عقل اوندھ جاتی ہے۔ ۲۴۲ یہی وہ مقام ہے جہاں حضرت ابراہیم اپنے حریفوں کو لانا چاہتے تھے۔ چنانچہ اُنھوں نے لاکھڑا کیا اور وہ اعتراف شکست کے لیے مجبور ہو گئے۔

۲۴۳ ابراہیم علیہ السلام نے جو کچھ کیا تھا، اسی حقیقت کی تبلیغ کے لیے کیا تھا۔ استاذ امام لکھتے ہیں: ”...یہ تقریر، ظاہر ہے کہ بتوں کی بے بسی کو اس طرح آشکارا کر دینے کے بعد جتنی موثر ہو سکتی تھی، اُس کے بغیر

قَالُوا حَرِّقُوهُ وَانصُرُوا آلِهَتَكُمْ إِنْ كُنْتُمْ فَاعِلِينَ ﴿٢٨﴾ قُلْنَا يَنَارُ كُونِي بَرْدًا
وَسَلَامًا عَلَىٰ إِبْرَاهِيمَ ﴿٢٩﴾ وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ ﴿٣٠﴾
وَنَجَّيْنَاهُ وَلُوطًا إِلَى الْأَرْضِ الَّتِي بَرَكْنَا فِيهَا لِلْعَالَمِينَ ﴿٣١﴾ وَوَهَبْنَا لَهُ إِسْحَاقَ
وَيَعْقُوبَ نَافِلَةً وَكُلًّا جَعَلْنَا صَالِحِينَ ﴿٣٢﴾ وَجَعَلْنَاهُمْ أُمَّةً يَهْدُونَ بِأَمْرِنَا وَأَوْحَيْنَا

(اس پر) وہ بولے کہ اگر کچھ کرنے کا ارادہ ہے تو اس کو آگ میں جلادو اور اپنے معبودوں کی
مدد کرو۔ (چنانچہ ابراہیم کو آگ میں جھونک دیا گیا، تب) ہم نے حکم دیا کہ اے آگ، تو ابراہیم
کے لیے ٹھنڈی ہو جا اور سلامتی بن جا۔ انھوں نے چاہا تھا کہ (ابراہیم سے نجات کے لیے) اس
کے ساتھ ایک چال چلیں، مگر ہم نے اُن کو بری طرح ناکام بنادیا۔ ۶۸-۷۰

اور اُس کو اور (اُس کے بھتیجے) لوط کو بچا کر ہم اُس پر زمین کی طرف نکال لے گئے، جس میں
ہم نے دنیا والوں کے لیے برکتیں رکھی تھیں۔ اور (اُس کی قربانیوں کے صلے میں) ہم نے اُس کو
اسحق عطا فرمایا اور اُس پر مزید یعقوب بھی، اور ہم نے ہر ایک کو صالح بنایا۔ اور ہم نے اُن کو امامت

اتنی موثر نہیں ہو سکتی تھی۔ اس کے بغیر اگر یہی بات اُن کے سامنے لائی جاتی تو وہ اس کے جواب میں سو باتیں بنا
سکتے تھے، لیکن اب جب کہ وہ پاش پاش ہو کر سامنے پڑے ہوئے اپنی زبان حال سے اپنی بے ہمتی اور بے بسی کی
کہانی خود ہی سن رہے تھے تو اُن کے پجاری اُن کی حمایت میں کیا چیز پیش کر سکتے تھے؟“ (تذکرہ قرآن ۱۶۳/۵)

۲۴۴ مطلب یہ ہے کہ اگر اس وقت اس فتنے کا سد باب نہ کیا گیا تو آبا و اجداد کا دین تباہ ہو کر رہ جائے
گا، اس لیے ابھی اٹھو اور اپنے معبودوں کی حمایت میں اس نوجوان کا خاتمہ کر دو۔ اس سے کم کوئی دوسری تجویز
موثر نہ ہوگی۔ اس وقت یہی ایک طریقہ ہے، جس سے ہم دین کو بچا سکتے ہیں۔

۲۴۵ اللہ تعالیٰ کا وعدہ ہے کہ اُس کے رسول اپنے دشمنوں سے کبھی مغلوب نہیں ہوتے۔ یہ اُسی وعدے کا
ظہور تھا، جس کے تحت ابراہیم علیہ السلام کے لیے آگ کو گلزار بنادیا گیا۔

۲۴۶ یہ کیا چال تھی؟ سورہ صافات (۳۷) کی آیت ۹۸ کے تحت ہم ان شاء اللہ اس کی وضاحت کریں گے۔
۲۴۷ یہ ارض کنعان کی طرف اشارہ ہے جسے اللہ تعالیٰ نے کم و بیش دو ہزار سال تک اپنی دعوت کے لیے خاص

إِلَيْهِمْ فَعَلَ الْخَيْرَاتِ وَأَقَامَ الصَّلَاةَ وَآتَى الزَّكَاةَ وَكَانُوا لَنَا عِبْدِينَ ﴿٤٣﴾
وَلَوْ طَآئِفَةٌ حُكْمًا وَعِلْمًا وَنَجِيَّةً مِنَ الْقَرْيَةِ الَّتِي كَانَتْ تَعْمَلُ الْخَبِيثَاتِ
إِنَّهُمْ كَانُوا قَوْمَ سَوْءٍ فَسَقِينَ ﴿٤٤﴾ وَأَدْخَلْنَاهُ فِي رَحْمَتِنَا إِنَّهُ مِنَ الصَّالِحِينَ ﴿٤٥﴾
وَنُوحًا إِذْ نَادَى مِنْ قَبْلُ فَاسْتَجَبْنَا لَهُ فَنَجَّيْنَاهُ وَأَهْلَهُ مِنَ الْكَرْبِ الْعَظِيمِ ﴿٤٦﴾

عطا فرمائی کہ ہماری ہدایت کے مطابق (دنیا والوں کی) رہنمائی کرتے تھے اور اُن کو نیک کام کرنے اور نماز کا اہتمام رکھنے اور زکوٰۃ ادا کرنے کا حکم بھیجا اور وہ ہماری بندگی کرنے والے تھے۔ ۴۱-۴۳
ہم نے لوط کو بھی حکم اور علم عطا فرمایا تھا اور اسی طرح اُس کو بھی اُس بستی سے نجات دی تھی جہاں کے لوگ بدکاریاں کرتے تھے۔ حقیقت یہ ہے کہ وہ بڑے ہی برے، ناہنجار لوگ تھے۔ اور (دنیا اور آخرت، دونوں کے اندر) اُس کو ہم نے خاص اپنی رحمت میں داخل کیا۔ اس میں شبہ نہیں کہ وہ صالح لوگوں میں سے تھا۔ ۴۴-۴۵

یہی معاملہ ہم نے نوح کے ساتھ کیا تھا۔ یاد کرو، ان سب لوگوں سے پہلے جب اُس نے پکارا تو ہم نے اُس کی دعا قبول کی اور اُسے اور اُس کے لوگوں کو بڑی مصیبت سے نجات بخشی کیے رکھا۔ اس کی برکتوں سے مراد وہی دعوت و ہدایت ہے جو اس سرزمین سے دنیا والوں کے لیے عام کی گئی۔ ۲۴۸ قرآن میں اشارہ ہے کہ ابراہیم علیہ السلام کو حضرت اسحق اُن کے بڑے بیٹے اسماعیل علیہ السلام کی قربانی کے صلے میں ملے تھے۔

۲۴۹ یعنی بنی اسرائیل کی امامت جو ان انبیاء علیہم السلام کی قیادت میں دنیا والوں پر دین حق کی شہادت کے لیے منتخب کیے گئے تھے۔

۲۵۰ یعنی صحیح قوت فیصلہ اور علم نبوت۔ پہلی چیز عقل و فطرت کی پاکیزگی اور دوسری وحی الہی کی برکت سے حاصل ہوتی ہے۔

۲۵۱ یہ امر درست اور اُس کے نتیجے میں پیدا ہونے والے خباثت و فواحش کی طرف اشارہ ہے، جس میں قوم لوط مبتلا تھی۔

۲۵۲ آیت میں لفظ نُوح، منصوب ہے۔ اس کا نصب اُس مفہوم سے پیدا ہوا ہے جو سلسلہ کلام سے مستفاد ہو

وَنَصَرْنَاهُ مِنَ الْقَوْمِ الَّذِينَ كَذَبُوا بِآيَاتِنَا إِنَّهُمْ كَانُوا قَوْمَ سَوْءٍ فَأَغْرَقْنَاهُمْ
أَجْمَعِينَ ﴿٤٤﴾

اور اُس کی مدد میں اُن لوگوں سے انتقام لیا^{۲۵۵} جنہوں نے ہماری آیتوں کو جھٹلا دیا تھا۔ یقیناً وہ
بڑے ہی برے لوگ تھے، سو ہم نے اُن سب کو غرق کر دیا۔^{۲۵۶} ۷۷-۷۶-۷۵
رہا ہے۔

۲۵۳ یہ اُس دعا کی طرف اشارہ ہے جو حضرت نوح نے ایک مدت دراز تک اپنی قوم کو دعوت دینے کے
بعد بالآخر تھک کر مانگی تھی۔ سورہ نوح (۷۱) میں یہ دعا تفصیل کے ساتھ نقل ہوئی ہے۔
۲۵۴ اصل میں لفظ 'اَہْل' استعمال ہوا ہے۔ یہ کسی شخص کے اہل خانہ اور اتباع و احباب، سب کے لیے
آ جاتا ہے۔ یہاں بھی اسی مفہوم میں ہے۔

۲۵۵ اصل الفاظ ہیں: 'وَنَصَرْنَاهُ مِنَ الْقَوْمِ الَّذِينَ كَذَبُوا بِآيَاتِنَا'۔ ان میں 'نَصَرْنَا' کے بعد 'مِنْ' اس
بات کا قرینہ ہے کہ یہاں یہ لفظ 'انتقمنا' کے مفہوم پر مضمّن ہے۔ ہم نے ترجمہ اسی کے لحاظ سے کیا ہے۔
۲۵۶ یعنی کم و بیش ساڑھے نو سو برس کی دعوت اور اتمامِ حجت کے بعد بھی جب ماننے کے لیے تیار نہیں
ہوئے تو بالآخر غلاظت کے اس ڈھیر سے اپنی زمین کو دھو کر پاک کر دیا۔

[باقی]

